

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮತ್ ವೈಸೂರ್ ಆಂಡವನ್  
ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ ಅನುಗೃಹೀತಾ  
|| ಶ್ರೀವೇಂಕಟೇಶ ಸ್ತುತಿಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀವೇಂಕಟೇಶ ಸ್ತುತಿಃ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಯತ್ಕೃಪಾಲೇಶಮಾತ್ರೇಣ ಸದೋಲ್ಲಸತಿ ಸನ್ಮತಿಃ |

ವೇದಾಂತಲಕ್ಷ್ಮಣಸ್ತೋತ್ರಯಂ ವಿಭಾತು ಹೃದಿಮೇ ಗುರುಃ ||

ಶ್ರೀಮಾನ್ ವೇದಾಂತಸೂರಿಃ ಕರಕಮಲಯುಗೇ ಜ್ಞಾನಮುದ್ರಾಂ ಚ ಕೋಶಂ

ಬಿಮ್ರಾಣೋಬ್ಜಾಸನಸ್ಥೋ ವನರುಹತುಲಸೀದಾಮರ್ವಾ ವಾದಿಸಿಂಹಃ |

ಬ್ರಹ್ಮಜ್ಞಸ್ಸರ್ವತಂತ್ರೇಷ್ಟತಿಕುಶಲಮತಿಃ ಕೀರ್ತಿಮೂರ್ತಿರ್ಮಹಾತ್ಮಾ

ಶ್ರೇಯೋದರ್ಶೀ ಜನನಾಂ ಕವಿಕುಲತಿಲಕಃ ಸನ್ನಿಧತ್ತಾಂ ಸದಾ ನಃ || ೧ ||

ಮಾನ್ಯಾದಾತ್ರೇಯಗೋತ್ರಾದಖಿಲಗುಣನಿಧೇರ್ಮಾತುಲಾತ್ ದೇಶಿಕೇಂದ್ರಾತ್

ಶ್ರೀಮದ್ರಾಮಾನುಜಾರ್ಯಾತ್ ಅಧಿಗತಸಕಲಾತ್ಮೀಯಶಸ್ತ್ರಾರ್ಥಸಾರಃ |

ಪ್ರತ್ನಾಚಾರ್ಯೌಪದಿಷ್ಟಾನ್ಯನಿತರಸುಲಭಾನ್ಯುಕ್ತಿರತ್ನಾನಿ ಯೋಽದಾತ್

ಲೋಕಾಯಾಮೋದತಸ್ತಂ ಶುಭಗುಣಜಲಧಿಂ ವೇದಚೂಡಾರ್ಯಮೀಡೇ || ೨ ||

ವೇಂಕಂ ವೇದಾಂತಸೂರೇಃ ಪದಕಮಲಯುಗಂ ಸರ್ವದಾ ಭಾವಯೇಽಹಂ

ಪ್ರಾಜ್ಞಾನಾಂ ಶುದ್ಧಬುದ್ಧಿಪ್ರದಮುರುಸುಖಿದಂ ಮೋಕ್ಷದೋಪಾಯನಿಷ್ಠಂ |

ಯತ್ಪ್ರಾಪ್ತಾರ್ಥಂ ಜುಹಾವಾಶ್ರಿತಜನಶರಣೋಽನಂತಸೂರಿಂಚ ಸುಪ್ತೌ

ವಿಶ್ವಾಮಿತ್ರಾನ್ವವಾಯಂ ವೃಷಗಿರಿದಯಿತಃ ಸ್ವೀಯಘಂಟಾಂ ಪ್ರದಿತ್ಸುಃ || ೩ ||

ಕಂಜಸ್ಯ ದ್ವಿಪದಸ್ಯ ಪರ್ಣತುಲನಾಂ ಯಾತಾಂಗುಲೀನಾಂ ತತಿಃ

ಶ್ರೀಮದ್ವೇದಶಿರೋಗುರೋರವಿರತಂ ಮನ್ಮಾನಸೇ ಪ್ರೋಲ್ಲಸೇತ್ |

ಯಂ ಪ್ರಾಪ್ತುಂ ವೃಷಶೈಲನಾಯಕಹರೇಃ ಘಂಟಾಮಯಂ ಪ್ರಾಪಿತಾ

ಮಾತಾ ದ್ವಾದಶವತ್ಸರೈರಬಿಭರತ್ ತೋತಾ ಸ್ವಗರ್ಭಂ ಶುಭೈಃ || ೪ ||

ಟಂಕಂ ಯದ್ಧುರಿತೋಪಲೋದ್ವಿದಲನೇ ವೇದಾಂತಸೂರೇಃ ಪದ  
 ದ್ವಂದ್ವಂ ಭಾವಯತಾಂ ಅಲಂಕೃತರಥಚ್ಛತ್ರಾದಿ ವಿಭ್ರಾಜತೇ |  
 ಯಃ ಕಾಂಚ್ಯಾಂ ವಿಭವೇ ನಭಸ್ಯ ಉದಿತಃ ವಿಷ್ಣೋಶ್ಚುಭೇ ಭೇ ಮಹೇ  
 ತೀರ್ಥಾಹೇ ವೃಷಶೈಲಶೇಖರಪತೇಃ ವರ್ವರ್ತಿ ಕೀರ್ತ್ಯುಜ್ವಲಃ || ೫ ||

ನಾಥೇ ಶ್ರೀಕವಿವಾದಿಪಂಚವದನಾಚಾರ್ಯಸ್ಯ ಜಂಘಾಯುಗಂ  
 ಸಂಸಾರಾನುಗತೇರ್ನಿವರ್ತ್ಯ ತರಸಾ ಗತ್ಯೈ ಚ ನಿಶ್ರೇಯಸಃ |  
 ಯೋ ರಾಮಾನುಜಸೂದಸೂನುಜಸುತಾಸೂನುಭವತ್ಯದ್ಭುತಃ  
 ಶ್ರೀರಾಮಾನುಜವಾದಿಹಂಸಗುರುರಸ್ಯಾಂತೇನಿವಾಸ್ಯಾತಿಹಾ || ೬ ||

ಧಾಭಾಸಂ ತದುರೋಜವಿಭ್ರಮನಿಭಂ ಜಾನ್ವೋರ್ಯುಗಂ ಸಂಸ್ಮರಾ-  
 ಮ್ಯಾತ್ಮಜ್ಞಾನದದರ್ಪಣಂ ಪದಜುಷಾಂ ಶ್ರುತ್ಯಂತಚೂಡಾಗುರೋಃ |  
 ಪ್ರಾಚಾರ್ಯಸ್ಯ ಮುದಾವಹೋ ವರದಗುರ್ವಾಖ್ಯಸ್ಯ ಯಃ ಶೈಶವೇ  
 ತಸ್ಯಾನುಗ್ರಹತಃ ಪ್ರಭಾವಿತಮತಿಸ್ನಾಶೀರ್ವಚಃ ಪ್ರೇಕ್ಷಿತಃ || ೭ ||

ಆಯೋರ್ ದೇಶಿಕವರ್ಯ ಏಷ ನಿಯತಶ್ಚಾರೂರುಯುಗ್ಮಂ ಸ್ತುವಂ  
 ನ್ಯಾಸ ಶ್ರೀಕೃತಮಂಗಲಾಭಿಷವಣ ಸ್ತನ್ನಾಗಶುಂಡೋಪಮಂ |  
 ಪಿತ್ರಾ ಯಸ್ಸಮುಪಾತ್ತಕರ್ಮನಿಚಯ ಸ್ತೇನೋಪನೀತ ಸ್ತಥಾ  
 ಸಾಂಗಾಧ್ಯಾಯ ಉಪಾಜಹಾರ ಸುದತೀಂ ಲೇಭೇ ಗುರುಂ ತಂ ಸ್ತುವೇ || ೮ ||

ಕಲ್ಯಾಣಂ ದಿಶತಾತ್ ಕಟೀತಟವರಃ ದಿವ್ಯಸ್ತ್ರಯೀಶೇಖರಾ-  
 ಚಾರ್ಯಸ್ಯಾಮಲಕೋಮಲಾದ್ರಿರುಚಿರಃ ಶ್ರೀವಾಸನಾವೋದಿತಃ |  
 ವೇದಾಂತದ್ವಯಮಾತ್ಮಮಾತುಲಕೃಪಾಭೂಮ್ನಾ ರಹಸ್ಯಾನ್ಯಪಿ  
 ಪ್ರಾಪ್ಯಾಭ್ರಾಜತ ಸರ್ವಶಾಸ್ತ್ರನಿಪುಣೋ ಯಸ್ತಂ ಶ್ರುಯೇ ದೇಶಿಕಂ || ೯ ||

ವಿಶ್ವಾಸಾತಿಶಯಂ ದಿಶೇದವಿರತಂ ಶ್ರೀವೇದಚೂಡಾಗುರೋಃ  
 ಕಟ್ಯಾ ಚೋರ್ಧ್ವಧೃತಸ್ಸುಧಾಂಶುಧವಲೋ ಭಾತ್ಯುತ್ಪರೀಯಸ್ಸದಾ |  
 ಕಾಂಚ್ಯಾಂ ಯೋ ವರದಂ ರಮಾಸಹಚರಂ ಸಂಸೇವಮಾನೋ ನುತೀಃ  
 ಸರ್ವಾಭೀಷ್ಟಫಲಪ್ರದಾಸ್ಸುಪಠತಾಂ ಬಹ್ವೀರ್ವಿತನ್ವನ್ ಬಭೌ || ೧೦ ||

ತಾರಾರ್ಥಂ ನಿಗಮಾಂತದೇಶಿಕಮಣೀಃ ನಾಭಿರ್ಮಹಾಬ್ಧೇರ್ಮಹಾ-

ವತೋತ್ಕರ್ಷವತೀ ಸ್ಫುಟಂ ಪ್ರಕಟಯತ್ವಾತ್ಮಾವಬೋಧಂ ಹಿತಂ |  
ಪಾರಾವಾರ ಪರೀವೃತೇತಿಮಹಿತೇ ತಾರಾರ್ಥಧಾರಾರ್ಥರಃ

ಯೋಽವರ್ಷತ್ ಸ್ವಕೃತೇ ರಹಸ್ಯನಿಚಯೇ ಲೋಕಾಭಿರಕ್ಷೋನ್ಮನಾಃ || ೧೧ ||

ಕಿಂವಾ ವರ್ಣಯಿತುಂ ಕ್ಷಮಾ ವಯಮಿಮೇ ಯೋ ನಿರ್ಮಯೇ ಸತ್ಕೃತಿಃ

ತದ್ದೇಯಾದುದರಂ ವಲಿತ್ರಯಧರಂ ಶ್ರೀವೇದಚೂಡಾಗುರೋಃ |  
ಭಕ್ತೇಷ್ಟಪ್ರದಮಾಪ್ತಸಿಂಧರಮುಖಿಂ ಬಂಧುಂ ಬುಧಾನಾಂ ಸದಾ  
ಶ್ಲೋಕೈಸ್ಸಂಸ್ತುತರ್ವಾ ಅವಾಪ ಸಕಲಾಸ್ಸಿದ್ಧಿಶ್ಚ ಸರ್ವೇಷ್ಟದಾಃ || ೧೨ ||

ಕರ್ತವ್ಯಂ ಸಕೃದೇವ ತತ್ರ ಪದನಂ ಸರ್ವಾರ್ಥದಂ ಶ್ರೀಪತೇ

ಶಾಸ್ತ್ರೋದೀರಿತವರ್ತನೇತ್ಯಸದೃಶೈಃ ಗ್ರಂಥೈರ್ವ್ಯವಾಸ್ಥಾಪಯತ್ |  
ಯೋ ವಾ ವೇಂಕಟನಾಥದೇಶಿಕಮಣಿಃ ವಿದ್ವಿದ್ಭಿ ರಾಶಂಸಿತಃ  
ಶ್ರೀಶೈಲೇಶದಯಾಶತೀಂ ವಿರಚಯನ್ದ್ವಷ್ಟಸ್ತ ಮಾಭಾವಯೇ || ೧೩ ||

ಕೇನಾನ್ಯೇನ ವಿವಾದತೋ ಮಲಿನತಾಂ

ಪ್ರಾಪ್ತಾ ಪ್ರಪತ್ತಿಃ ಪರಾ  
ನಿರ್ದುಷ್ಟಾ ಸಕಲೇಷ್ಟದಾ ಶ್ರುತಿಶಿರಸ್ಸೂರಿಂ  
ವಿನಾ ರಕ್ಷಿತಾ |

ಯೇನಾದ್ಯಾವಧಿ ಸುಪ್ರತಿಷ್ಠಿತಮಿತಾ

ನಿಷ್ಕಂಟಕಾ ಭ್ರಾಜತೇ  
ಸೋಽಯಂ ಶ್ರೀನಿಗಮಾಂತದೇಶಿಕಮಣಿಃ  
ಭೂಯಾತ್ ಸತಾಂ ಶ್ರೇಯಸೇ || ೧೪ ||

ಸನ್ಮಾರ್ಗಂ ನಯತಾತ್ ತನೋತು ಸದಯಂ ವೇದಾಂತಸೂರೇರುರಃ

ಸ್ವಾಂತಂ ಮೇ ವಿಮಲೀಕರೋತು ಚ ಸದಾ ಸದ್ಭಾವನಾಪೂರಿತಂ |  
ಸಾರಾಸಾರವಿವೇಚಕಂ ಕಲಯತಾತ್ ಶ್ರೀರಂಗರಾಜೋಷಿತಂ  
ತತ್ತಾದ್ಯುಜ್ಜನಸಂ ಪರಾತ್ಪರರಸಂ ಸಂಚಿಂತಯಾಮ್ಯನ್ವಹಂ || ೧೫ ||

ರೀತಿಸ್ಸರ್ವಾ ಯದೀಯಾ ಸಕಲಜನಮನೋ-

ಹಾರಿಣೀ ಶರ್ಮದಾತ್ರಿಃ

ಬಾಹ್ಲೋಮೂಲೇ ವಿಭಾತಾಂ ಶ್ರುತಿಶಿಖರಗುರೋ-

ರಂಕಿತೇ ಶಂಕಚಕ್ರೇ |

ಚಕ್ರೇ ಶ್ರೀರಂಗನೇತುಶ್ಚರಣಕಮಲಯೋ-

ಮಂಗಳಾಶಾಸನಂ ಯಃ

ವಾದ್ಯನ್ಮತ್ತಾ ಜಿಗಾಯ ಪ್ರಮುದಿತಹೃದಯ-

ಸ್ಸಂಸ್ತುವೇ ತಂ ಸದಾಹಂ || ೧೬ ||

ವೇದಾಂತಾಚಾರ್ಯವಯೋ ದಿಶತು ಸುವಿಶದಂ ಸರ್ವವೇದಾಂತತತ್ವಂ

ವ್ಯಾಖ್ಯಾಮುದ್ರಾಕರೋ ಯ ಶ್ರುಭಗುಣನಿಲಯಸ್ಸತ್ಯವಾಕ್ ಶುದ್ಧಕರ್ಮಾ |

ಪ್ರಜ್ಞಾಕಲ್ಪದ್ರುಮಸ್ಸೃ ಸಕಲಸುಮನಸಾಂ ಸರ್ವಕಾರ್ಮಾ ಪ್ರದೇಯಾತ್

ಧನ್ಯಾ ಯತ್ಸಪ್ತಶತ್ಯಾಮಹಮತಿವಿಭವಂ ಕೀಲಕೇಽಪೀಕ್ಷಿತಾರಃ || ೧೭ ||

ದಾಂತೋ ವೇದಾಂತಸೂರಿವಿಷಮಭವಕೃತಾತ್

ಬಂಧನಾನೋಚಯೇನ್ನಃ

ಪ್ರಜ್ಞಾಕೂಪಾರಪಾರಂಗತ ಉರುಕರುಣಃ

ಪುಸ್ತಕೋದ್ಭಾಸಿಹಸ್ತಃ |

ಯಃ ಪ್ರಾಗಸ್ತೋಕಬುದ್ಧಿಂ ವ್ಯಜಯತ ವಿಬುಧಂ

ಕೃಷ್ಣಮಿಶ್ರಂ ಪ್ರಭಾವಾನ್

ಸ್ವೀಯಾತ್ ಸಂಕಲ್ಪಸೂಯೋದಯತ ಇಹ ಮುದಾ

ಪ್ರಾಪ ತಂ ಸಂಶ್ರಯೇಽಹಂ || ೧೮ ||

ತಾಂತಾನಸ್ಮಾನ್ ನಿತಾಂತಂ ಕರಣಪರವಶಾನ್

ಸಾಂತ್ವಯೇದಾತ್ಮವಾಙ್ಘಿಃ

ಯತ್ತಾತೋಽನಂತಸೂರಿಸ್ವಯಮಪಿ ಸಕಲಾ-

ಮ್ನಾಯಚೂಡಾರ್ಯಸೂರಿಃ |

ಕಂಠಸ್ತಸ್ಯೋಪಕಂಠಾನತಜನನಿವಹಾನ್

ಶಂಖಸಂಕಾಶಕಾಶಃ

ಶ್ರೀಭಾಷ್ಯಂ ಕಂಠಪಾಠಂ ವ್ಯತನುತ ಸುಲಭಂ  
ತಂ ಚ ಸಂಭಾವಯಾಮಿ || ೧೯ ||

ಚಾರ್ವಾಕಾರ್ ಚಾರುಗೀರ್ಭೀಃ ಶ್ರುತಿಪಥವಿಮುಖಾರ್  
ಲೋಕಸಮೋಹಕಾಂಸ್ತಾರ್  
ಅದ್ಧಾ ದೂರೀಚಕಾರ ಶ್ರುತಿಶಿಖರಗುರು-  
ನೀತಿಮೂರ್ತಿತ್ರಯೀಭಿಃ |  
ಸಚ್ಚಾರಿತ್ರಂ ಯದೀಯಂ ತದವತು ಮಹತೋ  
ದುಷ್ಕೃತಾನ್ಮಾಂ ಪುನಾತು  
ವೈದುಷ್ಯಂ ಚಾತನೋತು ಪ್ರಿಯಹಯವದನಾಂ-  
ಭೋಜ ಪೀಯೂಷಪಾಯೀ || ೨೦ ||

ಯಸ್ಮಿನ್ ರಾಮಾನುಜಾರ್ಯಃ ಪರಮಕರುಣಯಾ  
ಸ್ವೀಯಸಿದ್ಧಾಂತರಕ್ಷಾ-  
ಭಾರಂ ಶ್ರೀಕೂರನಾಥಪ್ರಭೃತಿಗುರುವರ-  
ದ್ವಾರತೋಽಸ್ಥಾಪಯತ್ ಸಃ |  
ವೇದಾಂತಾರ್ಯಾಭಿಧಾನಃ ಕಲಿತಬಹುಯಶಾಃ  
ಲಕ್ಷ್ಮಣಾಂಶಂ ದಧಾನಃ  
ಕುರ್ಯಾತ್ ವೈರಾಗ್ಯಮೂರ್ತಿಸ್ತ್ವಧಿಕಶತಕೃತಿಃ  
ಸರ್ವಜಿಹ್ವಾ ವಿಧೇಯಾಃ || ೨೧ ||

ವರ್ಧಿಷ್ಣುರ್ವಿಷ್ಣುನಾಮ್ನಾಂ ಜಪತ ಇಹ ಜನೋ ಯಾತಿ ಸರ್ವಾರ್ಥಸಿದ್ಧಿಂ  
ವೇದಾಂತಾಚಾರ್ಯನಾಮ್ನಾಂ ಮನನತ ಉಭಯಾಮ್ನಾಯವೇತ್ತಾ ಚಕಾಸ್ತಿ |  
ತತ್ಪಾದಾಬ್ಜಪ್ರಣಾಮಾದನಿತರಸುಲಭಾಂ ಸ್ತಾನ್ಮಮರ್ಥಾನುಪೈತಿ  
ತದ್ಗ್ರಂಥಾಲೋಕನೇನ ಪ್ರವಿಜಿತವಿಮತಸ್ಸಂಪ್ರಬುದ್ಧೌ ವಿಭಾತಿ || ೨೨ ||

ಯಸ್ಸಾಕ್ಷಾದ್ವೇಂಕಟೇಶೋ ಜಗದುಪಕೃತಯೇ ಸ್ವೇನ ನಾಮ್ನಾವಿರಾಸೀತ್  
ತದ್ಧಂಟಾಂಶೋಽಥವೇತಿ ಪ್ರಧಿತ ಇಹ ಗುರುರ್ಯಸ್ಯ ಪುತ್ರೋಽಪಿ ತದ್ವತ್ |

ಶ್ರೀಮದ್ದೇವಾಧಿರಾಜೋ ವರದ ಇತಿ ಸಮಾಭಿಖ್ಯಯಾಸೀತ್ ಪ್ರಸಿದ್ಧಃ  
ತಂ ವಿದ್ವದ್ಭೃಂದವಂದ್ಯಂ ಸುತವರಸಹಿತಂ ವೇದಚೂಡಾರ್ಯ ಮೀಡೇ || ೨೩ ||

ಮೇನೇಮೇಯಪ್ರಭಾವಂ ಪ್ರತಿಭಟರಹಿತಂ ಸರ್ವತಂತ್ರಸ್ವತಂತ್ರಂ  
ಕುರ್ವಾಣಂ ವೀಕ್ಷ್ಯ ಯಾಮೇ ತ್ವನಿತರಸುಕರಂ ರಂಗಪಾದೂಸಹಸ್ರಂ |  
ಯಂ ಚ ಶ್ರೀರಂಗರಾಜಃ ಕವಿಕಥಕಘಟಾಕೇಸರೀತ್ಯಾಜುಹಾವ  
ಶ್ರೇಯಸ್ಸೂತಿಂ ಸತಾಂ ತಂ ರಚಿತಬಹುಕೃತಿಂ ಸಂಸ್ತುವೇ ದೇಶಿಕೇಂದ್ರಂ || ೨೪ ||

ಸಂಕ್ಷಿಪ್ತಾ ವಿಸ್ತೃತಾ ವಾ ಕೃತಿತತಿರತುಲಾ ತತ್ತದಿಚ್ಛಾನುರೂಪಾ  
ವೇದಾಂತಾರ್ಯಪ್ರಣೀತಾ ಸಕಲಜನಮನೋಹಾರಿಣೀ ಧಾರಣೀಯಾ |  
ಸಂಖ್ಯಾತೀತಾಪಿ ತತ್ರ ಪ್ರಭವತಿ ವಿದಿತಾ ಮುಕ್ತಯೇ ಕಾಚಿದೇಕಾ  
ತತ್ತಾದ್ಯುಕ್ತಾರತಮ್ಯಂ ಕೃತಿಷು ನ ತು ಫಲೇ ಯಸ್ಯ ತಂ ಸಂಸ್ತವೀಮಿ || ೨೫ ||

ನಿತ್ಯಂ ತತ್ಕರ್ಣಯುಗ್ಮಂ ಶ್ರುತಿಮಧುರಮನುಂ ಶ್ರೀಮುಖೋದ್ಭಾಸಿ ವರ್ಣಂ  
ಮದ್ಗೀತಂ ಶ್ಲೋಕರೂಪಂ ನಿಶಮಯತು ಗುರುಸ್ಸರ್ವದಂ ಸರ್ವದಾತಾ |  
ವೇದಾಂತಾರ್ಯಸ್ಸವರ್ಣಂ ನಿಜತನಯಕೃತಂ ಹರ್ಷತೋ ಗಾನಲೋಲಾಣ್  
ಸಂಪ್ರೇಕ್ಷ್ಯಾಧ್ಯಾತ್ಮಚಿಂತಾಫಲಭುಗಭಿಮುಖಾಃ ಸಂವಿಧತ್ತಾಂ ಶ್ರಿತಾನ್ನಃ || ೨೬ ||

ಧತ್ತೇ ಶ್ರೀವೈಷ್ಣವೀಯಾಂ ಶ್ರಿಯಮಳಿಕತಲಂ ಸೂರ್ಧ್ವಪುಂಡ್ರೋಜ್ಜ್ವಲಂ ಯತ್  
ವೇದಾಂತಾರ್ಯಸ್ಯ ತತ್ತದ್ಗುರುವರಕೃಪಯಾ ಸರ್ವ ಏವೋಪಯಂತು |  
ವ್ಯಾಖ್ಯಾ ಸೌದರ್ಶನೀಯಾ ಯತಿಪತಿರಚಿತಶ್ರೀತಭಾಷ್ಯಸ್ಯ ಯಾಪ್ತಾ  
ಯಶ್ಚ ಪ್ರಾಚೀಕಟತ್ತಾಂ ಅತಿವಿಮಲಮತಿಷ್ವದ್ಯ ಯಾವತ್ ಸ್ತುವೇ ತಂ || ೨೭ ||

ತಾಮೇವಾಹಂ ಸಮೀಡೇ ಕವಿಕಥಕಹರೇ-  
ನೀಲಚೂಡಾಂ ಸುಕೇಶೈಃ  
ಯುಕ್ತಾ ಮಸ್ಯಾಬ್ಜಮಾಧ್ವೀವ್ರತಿಭಿರಿವ ಹರೇ-  
ಮೂರ್ತೀಮದ್ಭಿಃ ಕಟಾಕ್ಷೈಃ |  
ಏವಂ ಚಾಪಾದಚೂಡಂ ಗುರುವರಸುಷುಮಾ  
ಸಂಶ್ರಿತಾನಾಂ ಸುಶೋಭಾಂ

ಸರ್ವಕ್ಷೇಮಾಯ ನಿತ್ಯಂ ಪ್ರದಿಶತು ಚ ಮಹಾ-

ಚಾರ್ಯಭೂಮಾ ಮಹಾತ್ಮಾ || ೨೮ ||

ಸತ್ಯಂ ಶಾಂತಿವಿರಕ್ತಿವಿಜಿತಕರಣತಾ ಸಾಧುತಾ ಪಾರತಂತ್ಯಂ

ನೈಸ್ಪೃಹ್ಯಂ ಧೀರತಾ ಶ್ರೀಪತಿಪದಕಮಲಾಸಕ್ತಿ ರಕ್ಷೋಭ್ಯತಾ ಚ |

ಕಾರುಣ್ಯಂ ನಿರ್ಭರತ್ವಂ ಶುಚಿಮೃದುಪಟುತಾ ನಮ್ರತಾ ಮಾನ್ಯತೇತಿ

ಯಸ್ಮಿನ್ನಾಜಾನಶುದ್ಧಾಶ್ಯಭಗುಣನಿವಹಾಸ್ತಂ ಶ್ರಯೇ ದೇಶಿಕೇಂದ್ರಂ || ೨೯ ||

ದಾತಾ ವೇದಾಂತಸೂರಿಃ ಶ್ರುತಿಶತಸುಧಿಯಃ ಸಂಶ್ರಿತಾನಾಂ ದಯಾಲುಃ

ನಾನಾಸಿದ್ಧಾಂತವೇತ್ತಾ ಪ್ರಣತಮತಿಮತಾಂ ಸದ್ರಹಸ್ಯೋಪದೇಷ್ವಾ |

ವಿಶ್ವಾತ್ಮೋಜ್ಜೀವನೈಕಪ್ರಪದನಕಲಯಾ ದರ್ಶಿತಾತ್ಮಪ್ರಕರ್ಷಃ

ಸಂಖ್ಯಾತೀತಪ್ರಬಂಧಪ್ರಣಯನನಿಪುಣಃ ಪಾತು ನಸ್ತನ್ಮನಸ್ಕಾ || ೩೦ ||

ಹೃದ್ಯಾಂ ಸ್ವಾದ್ಯಾಂ ರಸಜ್ಞಾ ಸ್ತುತಿಮಮು ಮಧುನಾ ಯತ್ ತ್ವದೀಯಾಂ ಬುಧಾನಾಂ

ಮೋದಾತ್ ವೇದಾಂತಸೂರೇ! ವಿಭವಕೃತಜನೇ! ಕೀಲಕೇಽನ್ಯಾಸಮಾನೇ |

ಆನಂದೋದ್ವರ್ಷವರ್ಷೇ ರಸಯತಿ ತದಿದಂ ತ್ವತ್ಕಟಾಕ್ಷೇಕ್ಷಿತಾನಾಂ

ಅಸ್ಮಾಕಂ ಭಾಗಧೇಯಂ ಸುಫಲಿತಮಭವತ್ ಸಪ್ತಶತ್ಯುತ್ಸವಾಹೇ || ೩೧ ||

ದಿವ್ಯಾ ವ್ಯಾಖ್ಯಾನರೀತಿವಿಧಿವಿಧಕೃತಿತತೇರ್ಯತ್ಕೃತಾ ಸುಪ್ರಸಿದ್ಧಾ

ಲಕ್ಷಾ ಷ್ಠಸ್ತತ್ಪ್ರತಿಷ್ಠಾ ಪ್ರಪದನಮಹಿಮೋತ್ಕರ್ಷತಾಽಽವಿಷ್ಯತಾ ಚ |

ಯದ್ವಿಕ್ಷಿಪ್ತಾ ವಿಪಕ್ಷಾ ಯತಿಪತಿಮತಸಂರಕ್ಷಣೇಽತ್ಯಂತದಕ್ಷಃ

ಸೋಽಯಂ ವೇದಾಂತಸೂರಿವಿಲಸತು ಜಗತಾಂ ರಕ್ಷಣೇ ಬದ್ಧದೀಕ್ಷಃ || ೩೨ ||

|| ಇತಿ ಶ್ರೀವೇಂಕಟೇಶ ಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||